

सामाजिक न्याय विभागांतर्गत कार्यरत गुणवंत
विद्यार्थ्यांच्या वसतीगृहांमध्ये रिक्त असलेल्या
जागा व्यवसायिक आणि अव्यवसायिक
अभ्यासक्रमाच्या विद्यार्थ्यांमधून भरणेबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: बीसीएच-२०१४/प्र.क्र.१७७/शिक्षण-२

हुतात्मा राजगुरु चौक, मंत्रालय, विस्तार भवन, मुंबई-४०००३२.

दिनांक : ३० ऑक्टोबर, २०१४

वाचा -

- १) शासन निर्णय, सामाजिक न्याय, क्रीडा व विशेष सहाय्य विभाग, क्रमांक : बीसीएच
२००२/प्र.क्र.३०१/मावक ४, दिनांक १५.०९.२००३
- २) शासन निर्णय, सामाजिक न्याय व सांस्कृतिक कार्य व विशेष सहाय्य विभाग,
क्रमांक : बीसीएच २००४/प्र.क्र.३६८/मावक ४, दिनांक ०७.०४.२००५
- ३) आयुक्त, समाज कल्याण, पुणे यांचे पत्र क्रमांक : सकआ/शिक्षण/शावगृहे/
गुणवंत/ २०१४-१५/ का-४/२५३६, दिनांक १३.१०.२०१४

प्रस्तावना -

संदर्भाधीन शासन निर्णय (१) मध्ये गुणवंत विद्यार्थ्यांच्या वसतीगृहामध्ये प्रवेश देण्याकरिता माध्यमिक शालांत प्रमाणपत्र परीक्षेत ७५ टक्के गुण प्रथम विचारात घेण्यात यावेत आणि पुरेशा मान्य संख्येएवढे ७५ टक्के गुण मिळविणारे विद्यार्थी उपलब्ध न झाल्यास त्यानंतर उतरत्या क्रमाने ६० टक्के पर्यंत गुण मिळालेल्या विद्यार्थ्यांना प्रवेश देण्यात यावा आणि ६० टक्के गुण मिळालेल्या विद्यार्थ्यांना प्रवेश देऊनही जागा रिकाम्या राहिल्यास वैद्यकीय, अभियांत्रिकी इत्यादी व्यावसायिक अभ्यासक्रमाच्या विद्यार्थ्यांना प्रवेश देण्यात यावा अशी तरतूद आहे. सदर शासन निर्णयामध्ये संदर्भाधीन शासन निर्णय (२) अन्वये ६० टक्के गुण प्राप्त असलेल्या विद्यार्थ्यांना प्रवेश देऊन रिक्त राहिलेली जागा ५५ टक्के पर्यंत उतरत्या क्रमाने गुण प्राप्त असलेल्या विद्यार्थ्यांना प्रवेश देऊन भरण्यात याव्यात असा बदल करण्यात आलेला आहे. तथापि, सदर सुधारणेमुळे सध्या राज्यातील गुणवंत विद्यार्थ्यांच्या वसतीगृहामध्ये अनेक जागा रिक्त राहिल्या आहे तसेच विभागीय स्तरावरील गुणवंत विद्यार्थ्यांच्या वसतीगृहामध्ये १० टक्के जागा स्पर्धात्मक परीक्षांसाठी राखीव असून या कोटयामधील विद्यार्थी न मिळाल्यामुळे अनेक जागा रिक्त राहिल्या असल्याचे आयुक्त, समाज कल्याण, पुणे यांनी त्यांच्या संदर्भ क्रमांक (३) येथील पत्रात नमूद केले असून या रिक्त राहणा-या जागा व्यवसायिक आणि अव्यवसायिक अभ्यासक्रमाच्या विद्यार्थ्यांमधून भरण्याची परवानगी मिळणेबाबत विनंती केली आहे.

शासन निर्णय-

आयुक्त, समाज कल्याण, पुणे यांनी संदर्भ क्रमांक (३) च्या पत्रान्वये केलेल्या विनंतीच्या अनुषंगाने राज्यातील गुणवंत विद्यार्थ्यांसाठी असलेल्या २८ वसतीगृहांपैकी ज्या वसतीगृहामध्ये चालू वर्षी जागा

रिक्त राहिल्या आहेत त्या जागा सन २०१४-१५ या वर्षाकरिता व्यवसायिक आणि अव्यवसायिक अभ्यासक्रमाच्या विद्यार्थ्यांमधून भरण्याबाबत परवानगी देण्यात येत आहे.

२. सदर सवलत ही फक्त २०१४-१५ या शैक्षणिक वर्षापुरतीच लागू राहील व सन २०१४-१५ हे शैक्षणिक वर्ष संपल्यानंतर सदर शासन निर्णय आपोआप रद्द समजण्यात येईल.

३. सदर प्रवेश देताना ऑनलाईन प्रवेश देण्यात यावेत. गुणवंत विद्यार्थ्यांसाठी असलेल्या ज्या वसतीगृहांमध्ये व्यवसायिक आणि अव्यवसायिक अभ्यासक्रमाच्या विद्यार्थ्यांना अशा प्रकारे प्रवेश देण्यात आले आहेत त्यांची यादी प्रवेश प्रक्रिया पूर्ण झाल्यानंतर एक महिन्यात आयुक्त, समाज कल्याण, पुणे यांनी शासनास सादर करावी तसेच, पुढील वर्षी गुणवंत विद्यार्थ्यांसाठी असलेल्या वसतीगृहांत रिक्त जागा राहू नयेत, म्हणून प्रवेश प्रक्रियेबाबत सविस्तर प्रस्ताव शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०३०१३०५४७५६२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शि. सो. चौरे)

कार्यासन अधिकारी, महाराष्ट्र शासन

प्रत,

१. आयुक्त, समाजकल्याण, महाराष्ट्र राज्य, पुणे.
२. सर्व प्रादेशिक उपायुक्त समाजकल्याण विभाग.
३. महालेखापाल, महाराष्ट्र-१ (लेखा परिक्षा) (लेखा अनुज्ञेयता) मुंबई.
४. महालेखापाल, महाराष्ट्र-२ (लेखा परिक्षा) (लेखा अनुज्ञेयता) नागपूर.
५. सर्व सहाय्यक आयुक्त, समाजकल्याण विभाग.
६. सर्व जिल्हा कोषागार अधिकारी,
७. निवड नस्ती.